

شہ فخر الدین دہلویؒ اور شاہ ولی اللہ دہلویؒ کے منتخب نظریات کا تقابلی جائزہ

رخشدہ جیبی*

رضیہ شبانہ**

Abstract

Sufis played an immense and important role in the history of Indian Subcontinent.. Today's historian wonders how Muslims having a small number in Subcontinent impress the people of the World with high character, philanthropy and godly teaching. Sufism has increasingly contributed to the formation of higher society based on highest values. Collective interest of regardless of religion and remained dominant rulers if we consider we can see role and practice of these Sufis behind mystery who gave an intellectual unity to the scattered region and promoted to big values of humanity and social friendless. The Sufis devised various styles and methods for attaining nearness to God and for self purification but there are methods which became very popular in Arabs and A jams. A series of methods emerged that became important pillar of Islam. The first chishtiya which is attributed Hazrat Khawja Muinuddin, the second Hazrat Sheikh Abul Najeeb suherwardy which is attributed to Hazrat Sheikh Shahabuddin suherwardy ,the third series which became known as Qadriya series Hazrat Sheikh Abdul Qadir Jelani and fourth one attributed to Hazrat Bahauddin Zakariya Sufis of all walks of life have rendered invaluable services to reformation of society. However this article will examine the views of Sufi Shahfakaruddin Dehlvi of Chishty dynasty and, Sufi Shah Waliullah of Naqashbandi dynasty. A research and comparative analysis of the views of Shah Waliullah Dehlvi (1176H) and Shahfakhrudin Dehlvi (1199H) about Ijihad and imitation of imams ,scholars and connection between Hazrat Hassan and Hazrat Ali will be present in this article .

Keywords: Sufism, Ijtihad, Imitation of Imams, Hazrat Ali, Hazrat Hassan, Shah Waliullah, Shahfakhrudin, Dehlvi Methods, Punjab Subcontinent.

* پی ایچ ڈی سکالر، شعبہ علوم اسلامیہ، بہاء الدین زکریا یونیورسٹی، ملتان۔

** المسوی ایٹ پروفیسر، شعبہ علوم اسلامیہ، بہاء الدین زکریا یونیورسٹی، ملتان۔

تعارف:

سلسلہ چشتیہ کی نشانہ ثانیہ میں شاہ فخر الدین دہلویؒ کی نمایاں خدمات ہیں۔ آپ کے مریدین کا سلسلہ موجودہ پاکستان کے پیشہ علاقوں میں پھیلا ہوا ہے۔ جس زمانے میں شاہ فخر الدین دہلویؒ نے دہلی میں مندرجہ ذیل بھائی اس وقت شاہ ولی اللہؒ درجہ محدث کرنے کے بعد عوامِ الناس کو علم حدیث کے گراں مایہ خزانوں سے روشناس کر رہے تھے۔ دونوں عظیم المرتبت صوفی ہیں لیکن دونوں حضرات کئی مسائل میں مختلف نظریات کے حامل نظر آتے ہیں۔ اس تحقیقی مضمون میں حضرت علیؓ اور حضرت حسن بصریؓ کے اتصال اور اجتہاد و تقلید کے حوالے سے دونوں حضرات کے نظریات و دلائل کا جائزہ ہمارا موضوع بحث ہیں۔

حضرت علیؓ کرم اللہ وجہہ کے ساتھ حضرت حسن بصریؓ کا اتصال:

شاہ ولی اللہؒ کے نزدیک حضرت علیؓ کے ساتھ حضرت حسن بصری کا اتصال نہیں ہے۔ ان کے نزدیک اتصال اور صحبت مستقرہ لازم و ملزم ہیں۔ چونکہ امام بخاریؓ، امام مسلمؓ اور امام ترمذیؓ کے نزدیک حضرت علیؓ کے ساتھ حضرت حسن بصریؓ کی کوئی روایت متصل نہیں اس لئے صحبت مستقرہ منتقل ہو گی اور اس کے ساتھ اتصال بھی۔ لیکن شاہ فخر الدینؒ کے نزدیک شاہ ولی اللہؒ کا روایت حدیث کے متصل نہ ہونے سے صحبت مستقرہ کا انکار اور اس بناء پر اتصال کا انکار کرنا درست نہیں۔ کیونکہ کئی ثقہ محدثین کے نزدیک حسن بصریؓ کی کوئی روایات حضرت علیؓ کے ساتھ متصل ہیں۔ اس لئے اتصال صحیح ہو گا۔

اجتہاد و تقلید:

شاہ ولی اللہؒ اجتہاد کو ہر زمانے کی ضرورت سمجھتے ہیں اور آپ کے نزدیک کسی امام کی پیروی لازم نہیں۔ ان کے مقابلے میں شاہ فخر الدینؒ آئمہ اربعہ میں سے کسی ایک کی پیروی کرنا لازم قرار دیتے ہیں۔ دونوں حضرات کے نظریات کا جائزہ ذیل میں پیش کیا جا رہا ہے۔

حضرت علیؓ اور حضرت حسن بصریؓ کا اتصال شاہ ولی اللہؒ کی نظر میں:

شاہ ولی اللہؒ کے نزدیک سلسلہ چشتیہ حضرت علیؓ کرم اللہ وجہہ کے ساتھ منسلک نہیں۔ جبکہ بزرگان چشتیہ اپنے سلسلہ کو حضرت حسن بصریؓ کے توسط سے حضرت علیؓ سے متصل کرتے ہیں۔

شاد ولی اللہ^{نے} اپنی کتب میں مختلف مقامات پر اتصال سے متعلق اپنی رائے کا اظہار کیا ہے۔ ان کے مطابع سے معلوم ہوتا ہے کہ اتصال کے بارے میں آپ کے نظریے میں بتدریج تبدیلی ہوتی رہی ہے۔ آپ کہیں اتصال کے قائل معلوم ہوتے ہیں اور کہیں انکار کی طرف ائمہ نظر آتے ہیں۔ کہیں اشارات کلام سے اپنا منشاء اپنے کرتے ہیں اور کہیں اشارہ سے صراحت پر اتر آتے ہیں۔ چنانچہ انتباہ میں لکھتے ہیں:

”اور صوفیاء اس پر متفق ہیں کہ حسن بصری^{نے} حضرت علیؓ سے اخذ کیا۔“¹

یہاں شاد ولی اللہ^{نے} صوفیاء کا اتفاق نقل کر کے خاموشی اختیار کر لی ہے۔ اور اس بارے میں اپنی رائے کا اظہار نہیں کیا۔ دوسری جگہ فرماتے ہیں۔ ”اور اہل سلوک کے نزدیک متفقہ طور پر حضرت علیؓ کی جانب حسن بصری^{کی} نسبت کی جاتی ہے۔ مگر علمائے حدیث اس انتساب کو ثابت نہیں کرتے اور شیخ احمد تقاشی^{نے} اپنی کتاب العقد الفريد فی سلاسل توحید میں گفتگو فرمایا کہ اہل سلوک کی تائید کی ہے۔“

اس مقام پر شاد صاحب صوفیاء اور محمد شین کا اختلاف بیان کرتے ہیں۔ تیسرا جگہ فرماتے ہیں کہ ”حسن بصری^{کی} ابتداء بلاشبہ رسول اللہ ﷺ کے اصحاب کے زمانے میں ہوئی ہے۔ کیونکہ وہ اس وقت پیدا ہوئے جبکہ حضرت عمر فاروق^ر کی خلافت کے دو سال باقی تھے۔ انہوں نے عثمان^ر، علیؓ اور طلحہ^ر کو دیکھا۔ حضرت عثمان^ر کے قضیہ میں وہ موجود تھے اور اس وقت ان کی عمر چودہ سال تھی۔ انہوں نے عثمان^ر، علیؓ، عمر بن حصین، معقل بن یسار، ابو بکر^ر، ابو موسیٰ، ابن عباس^ر، جابر بن عبد اللہ اور دوسرے بہت سے صحابہ^ر سے روایت کی اور حضرت علیؓ کرم اللہ وجہ سے ان کی روایت میں اختلاف مشہور ہے۔“²

انتباہ کی ان عبارات سے ایسا لگتا ہے کہ مذکورہ کتاب کی تصنیف تک شاد صاحب صوفیاء کے مسلک یعنی اتصال کے قائل تھے لیکن قرۃ العینین جو انتباہ کے بعد تصنیف ہوئی، میں اتصال کا تفصیلی جائزہ لیا اور ثابت کیا ہے کہ حضرت علیؓ کے ساتھ حضرت حسن بصری^{کی} اتصال قیاس پر ملتی ہے یا کم از کم معتبر احادیث سے ثابت نہیں۔³ شاد ولی اللہ حسن بصری^{کی} کے حضرت علیؓ کے ساتھ اتصال پر گفتگو کرتے ہوئے کہتے ہیں۔ ”اگر حضرت علیؓ کے ساتھ حسن بصری^{کی} اتصال ثابت ہوتا تو ان کے ساتھ حسن بصری^{کی} معتدلبہ صحبت بھی ثابت ہوتی چونکہ معتدلبہ صحبت ثابت نہیں اس لئے اتصال ثابت

¹ شاد ولی اللہ، انتباہ فی سلاسل اولیاء اللہ، (دہلی: آرمی بر قی پریس، ۱۳۳۵ھ)، ۱۸

² شاد ولی اللہ، انتباہ فی سلاسل اولیاء اللہ، ۱۳۲۲-۱۳۳۳ھ

³ شاد ولی اللہ، قرۃ العینین، (دہلی: مجتبائے، ۱۳۳۵ھ)، ۲۹۸

نہیں۔⁴ شاہ صاحب فرماتے ہیں کہ صحبت اور اتصال ایک دوسرے کے لازم و ملزم ہیں اس لئے کہ اتصال کا دار و مدار چار باتوں پر ہے۔ خرقہ، تلقین، بیعت اور صحبت مستمرہ اور ان میں سے حسن بصریؓ کے بارے میں کوئی بات ثابت نہیں۔⁵

شاہ صاحب کے نزدیک خرقہ عصر اول میں موجود ہی نہیں تھا اور ایسی تمام روایات بے اصل ہیں جن سے معلوم ہوتا ہے کہ رسول اللہ ﷺ نے حضرت علی کرم اللہ وجہہ کو اور حضرت علیؑ نے حضرت حسن بصریؓ کو خرقہ پہنایا۔ دوم تلقین سے مراد لا الہ الا اللہ پڑھوانا ہے تو اس طرح کی تلقین ہر باب اپنے بیٹے کو کیا کرتا ہے۔ اور اگر تلقین سے آداب و افکار اور اشارات مراد ہیں تو اس کے لئے طویل صحبت کی ضرورت ہے اور یہ طویل صحبت محدثین کی روایات سے ثابت نہیں۔ اگر حسن بصریؓ نے حضرت علیؑ سے آداب و اشارات سمجھے ہوتے تو وہ اس کا ذکر کرتے۔ مگر انہوں نے اس کا کہیں ذکر نہیں کیا۔⁶ سوم بیعت سے متعلق نہ فنی کی ہے اور نہ اثبات اور چارام جہاں تک صحبت مستمرہ کا تعلق ہے۔ شاہ صاحب کے نزدیک یہ نقلابھی ثابت نہیں اور عقلابھی۔ نقلاءس لئے کہ:

۱۔ حضرت علیؑ سے حسن بصریؓ کی ہر روایت بخاری، مسلم، ترمذی، ابو داؤد وغیرہ کے نزدیک متصل نہیں بلکہ مرسل ہے اور حضرت علیؑ سے حسن بصریؓ کی اکثر روایات قیس بن عباد کے واسطے سے ہیں۔⁷

۲۔ اگرچہ زمانہ صحبت و روایت کے لئے مساعد تھا لیکن منقول امور میں وقوع کا اعتماد ہونا چاہیے صرف امکان کافی نہیں۔⁸

۳۔ جو لوگ صرف معاصرت کی بنا پر صحبت و روایت کی تصحیح کر دیتے ہیں۔ محققین اہل حدیث کے نزدیک یہ درست نہیں۔ امام ترمذی باب الحدود میں لکھتے ہیں: "لا عرف للحسن سماع من علیؑ" علیؑ سے حسن کا سماع مجھے معلوم نہیں۔" اور صحبت مستمرہ عقلاءس لئے ثابت نہیں کہ ہمیں استقرائے کامل سے معلوم ہے کہ جس کو اپنے شیخ کی طویل صحبت میسر آتی ہے تو وہ آداب و اذکار، کرامات اور اشارات سے متعلق امور اپنے شیخ سے نقل کرتا ہے اور حسن

⁴ ایضاً، ۳۰۰

⁵ شاہ ولی اللہ، قرۃ العینین، ۳۰۰

⁶ شاہ ولی اللہ، قرۃ العینین، ۳۰۰

⁷ ایضاً، ۳۰۱

⁸ شاہ ولی اللہ، قرۃ العینین، ۳۰۱

⁹ شاہ ولی اللہ، قرۃ العینین، ۳۰۳، ترمذی، ۱۷۱

بھریٰ نے حضرت علیؓ سے یہ امور نقل نہیں کیے جس سے ظاہر ہوتا ہے کہ انہیں حضرت علیؓ کے ساتھ طویل صحبت میسر نہیں آئی۔¹⁰

اس اجتماعی بحث کے بعد شاہ ولی اللہ اصالی سے متعلق صوفیاء کے ذہن میں ابھرنے والے ممکنہ سوالات کے جوابات بھی دیتے ہیں۔

۱۔ شیخ سے اثرپذیر ہونے کے لئے طویل صحبت کی ضرورت نہیں۔ کبھی یہ اثراً یک لمحے میں ہو جاتا ہے اور کبھی علم سلوک کی تعلیم کے بغیر بھی ہو جاتا ہے۔

شاہ ولی اللہ کہتے ہیں کہ "حسن بھریؓ سے ایسی کوئی بات منقول نہیں جس سے ظاہر ہو کہ انہیں حضرت علیؓ سے یہ نسبت حاصل ہوئی" لہذا سچ بات یہ ہے کہ اس سلسلے میں نہ ثابت کے پاس کوئی قطعی دلیل ہے اور نہ نافی کے پا س۔ دونوں ظن سے کام لیتے ہیں اور جہاں تک ظن کا تعلق ہے یہ بات واضح ہے کہ امکان عقلی کی یہی صورت ہے کہ مرید کے دل کی اثرپذیری طویل صحبت کی مقاضی ہے۔¹¹

۲۔ حضرت علیؓ کرم اللہ وجہہ سے حضرت حسن بھریؓ کے دل کی اثرپذیری کی بڑی علامت اس سلسلہ کے بزرگوں کی تصریحات ہیں کہ یہ طریقہ حضرت حسن بھریؓ کے واسطے سے چلا ہے اور اکابر اصحاب سلاسل کا مقام اس سے بلند ہے کہ وہ جھوٹ بولیں یا تحقیق کے بغیر کوئی بات کہیں۔¹²

اکابر سلاسل کے صدق میں شک نہیں لیکن جو بات روایت پر موقوف ہو اس میں روایت کی تصحیح کرنا ہو گی۔ ان حضرات کا سلسلہ سے وابستہ ہونا اس بات سے مانع نہیں کہ ان کی مرویات کی صحت وضعف میں بحث و تفہیش کی جائے۔ اور جہاں تک روایت کا تعلق ہے حضرت علیؓ کے ساتھ حسن بھریؓ کا اتصال بخاری، مسلم، ترمذ یا ابوداؤد کے نزدیک جو منقول علوم کے لئے کسوٹی ہیں، ثابت نہیں بلکہ یہ حضرات و ثوّق کے ساتھ اتصال کی نفی کرتے ہیں۔

۳۔ علامہ جلال الدین سیوطیؓ نے اتصال کو ثابت کیا ہے۔

وہ لوگ حنظی میں علامہ سیوطیؓ سے فائق ہیں جو اتصال کی نفی کرتے ہیں مثلاً الحنفاویؓ، عسقلانیؓ اور ابن الصلاحؓ¹³

¹⁰ ایضاً،

¹¹ شاہ ولی اللہ، قرۃ العینین، ۳۰۲

¹² ایضاً،

¹³ شاہ ولی اللہ، قرۃ العینین، ۳۰۵

۴۔ علامہ جلال الدین سیوطیؒ نے ملاقات کے ضمن میں دلیل پیش کی ہے کہ ثبت منقی پر مقدم ہے۔
یہ اصول بلاشبہ درست ہے لیکن جو معاصرت کی وجہ سے اتصال کا اثبات کرتا ہے وہ نافی کے حکم میں ہے اور
جو معاصرت کے باوجود اتصال سے انکار کرتا ہے وہ ثبت کے حکم میں ہے کیونکہ اس کے پاس نافی کی نسبت زیادہ علم ہے
جس کی وجہ سے معاصرت کے باوجود اتصال کی نافی کرتا ہے۔

۵۔ علامہ جلال الدین سیوطیؒ لکھتے ہیں کہ حسن بصریؓ جب پیدا ہوئے اس وقت حضرت عمرؓ کی خلافت کے دو
سال باقی تھے۔ انہوں نے مدینہ میں حضرت ام سلمہؓ کے گھر میں پرورش پائی۔ حضرت علی المرتضیؓ بھی اس وقت مدینہ
طیبہ میں موجود تھے۔ حسن بصریؓ نے کم از کم انہیں مسجد میں، جمعہ میں اور جماعت میں دیکھا ہو گا اور حضرت ام سلمہؓ
کے گھر میں ملاقات ہوئی ہو گی چونکہ حضرت علیؓ امہات المؤمنینؓ کی خدمت میں اکثر جایا کرتے تھے۔
شاہ ولی اللہؓ کہتے ہیں کہ اس سے زیادہ تلقین، ذکر اور خرقہ کا امکان معلوم ہوتا ہے لیکن منقول مباحثت میں
صرف امکان سے کام نہیں چلتا۔¹⁴

۶۔ علامہ سیوطیؒ نے ایک دلیل یہ بھی پیش کی ہے کہ مندابی یعنی کی ایک روایت اس طرح ہے:
”حسن بصریؓ نے فرمایا کہ میں نے علی مرتضیؓ کے سامنے کہتے سناتے ہے کہ رسول اللہ ﷺ نے فرمایا کہ میری
امت کی مثال بارش کی سی ہے“ اور اس روایت میں حسن بصریؓ کے سامنے کی صراحت کی ہے۔“
شاہ صاحب کہتے ہیں کہ اگر یہ روایت صحیح بھی ہوتی بھی اس سے معتقد صحبت ثابت نہیں ہوتی اور ہماری
گفتگو معتقد صحبت کے بارے میں ہے۔¹⁵

آخر میں شاہ صاحب فرماتے ہیں کہ وجدان سے یہ معلوم ہوتا ہے کہ صوفیاء کی باطنی نسبت حضرت علیؓ کی
باطنی نسبت سے زیادہ مشابہ ہے اسی لئے صوفیاء کو اگر اتصال کی ادنیٰ شہادت بھی ملی تو انہوں نے اسے قبول کر لیا اور رفتہ
رفتہ متاخرین صوفیاء حضرت علیؓ کے ساتھ حضرت حسن بصریؓ کے اتصال پر متفق ہو گئے۔¹⁶

¹⁴ ایضاً،¹⁵ شاہ ولی اللہ، قرۃ العینین، ۳۰۶¹⁶ شاہ ولی اللہ، قرۃ العینین، ۳۰۸

اتصال شاہ فخر الدین^{گی} نظر میں:

شاہ فخر الدین^{گی} کے نظریات میں استقلال نظر آتا ہے۔ آپ نے اتصال کو اپنی کتاب "فخر الحسن" میں ثابت کیا ہے۔ ان کے نظریے اور دلائل کو اختصار سے ذیل میں بیان کیا جا رہا ہے۔

شاہ فخر الدین^{گی} کہتے ہیں کہ حضرت حسن بصری^ج جب پیدا ہوئے اس وقت حضرت عمر^{گی} خلافت کے دو سال باقی تھے۔¹⁷

آپ نے لکھا جس کا مفہوم یہ ہے: "اور رسالہ تحف الفرقہ میں ہے جس سے معلوم ہوتا ہے کہ جب حسن بصری^ج سات برس کے ہوئے اور نماز کا حکم دیا گیا تو جماعت میں حاضر ہوتے اور شہادت عثمان^{تک} ان کے پیچھے نماز پڑھتے رہے۔ حضرت علیؓ اس وقت مدینہ میں تھے۔ پس کیوں نہر سماع کا انکار ہو سکتا ہے۔"¹⁸

امام ذہبی^ج اپنی طبقات بضم حسن بصری^ج کے ترجیح میں لکھتے ہیں: "حسن نے مدینہ میں نشوونما پائی اور قرآن کو دوران خلافت عثمان^{تک} حفظ کیا اور ان کو خطبہ پڑھتے ہوئے سننا۔"

شاہ فخر الدین^{گی} فرماتے ہیں کہ ابوہلال راسی خالد بن ریاح بذلی سے روایت کرتے ہیں کہ کسی نے کوئی مسئلہ انس بن مالک^ج سے پوچھا تو فرمایا کہ مولانا حسن بصری^ج سے یہ مسئلہ پوچھو۔ لوگوں نے کہا کہ ہم آپ سے پوچھتے ہیں اور آپ حضرت حسن بصری سے پوچھنے کے متعلق فرماتے ہیں؟ انس بن مالک نے فرمایا۔ "فانہ قد سمع و سمعنا محفظاً"¹⁹ اس سے ظاہر ہوتا ہے کہ جس طرح انس بن مالک نے بدری صحابہ^ج سے سنا اسی طرح حسن بصری سے بھی۔ دوسرے آپ کے کمال حفظ کی طرف بھی صراحت ہے۔

¹⁷ شاہ فخر الدین، فخر الحسن، (ہند: مطبع بخشش بانی پور طبع، ۱۹۰۳ء)، ۵

¹⁹ شاہ فخر الدین، فخر الحسن، ۹

²⁰ کیونکہ انہوں نے بھی سنا اور ہم نے بھی لیکن انہوں نے حفظ بھی کیا ہے۔ علی بن مدینی بہت بڑے محدث ہیں امام بخاری کے استاد ہیں اور اتصال حسن کے خالف ہیں۔

²¹ علی بن مدینی بہت بڑے محدث ہیں امام بخاری کے استاد ہیں اور اتصال حسن کے خالف ہیں۔

شہ فخر الدین لکھتے ہیں کہ علامہ جلال الدین سیوطیؒ نے حافظ زین الدین المعراتیؒ کی شرح جامع الترمذی کے تحت حدیث "رفع القلم ثلاثہ" نقل فرمائی ہے۔ فرماتے ہیں کہ علی بن مدینی نے کہا کہ:

"حسن نے حضرت علیؓ کو اپنے لرکپن میں دیکھا ہے اور ابوذرؓ نے کہا کہ انہوں نے حضرت علیؓ سے خلافت کی بیعت کی اور علیؓ کو مدینہ میں دیکھا پھر جب علیؓ کو فہر چلے گئے ملاقات نہیں ہوئی۔ اور حسن نے کہا ہم نے زیرؓ کو علیؓ سے بیعت کرتے دیکھا۔"²⁰

بخاری تاریخ صغير میں رقم طراز ہیں کہ ابو داؤد سلیمان بن سالم قرشی عطار نے کہا کہ انہوں نے علی بن زید سے سنایا اور علی بن زید نے حسن بصریؓ سے سنایا کہ "حسن بصریؓ نے علیؓ و زیرؓ کو معاف نہ کرتے ہوئے اور عثمان و علی کو لیٹھے ہوئے دیکھا۔"²¹

شہ فخر الدین تہذیب الکمال مذکور کے حوالہ سے لکھتے ہیں کہ حضرت حسن بصریؓ بدری صحابہ سے ملے اور تین سو دو سو سے صحابہ کرام کو دیکھا اور عثمان و علی کو دیکھا اور ان کے وقت میں جو عشرہ مبشرہ تھا جس کو دیکھا۔²²

شہ فخر الدینؒ نے تلقین ذکر سے متعلق روایت نقل فرمائی ہے کہ حضور ﷺ نے حضرت علیؓ کو کرم اللہ وجہہ سے فرمایا کہ میں لا الہ الا اللہ پڑھتا ہوں تو سن اور تین مرتبہ پھر تو کہہ ہم سنیں گے۔ چنانچہ جب کرم ﷺ نے لا الہ الا اللہ آنکھ بند کر کے بلند آواز سے تین مرتبہ فرمایا اور حضرت علیؓ سنتے رہے۔ اس کے بعد حضرت علیؓ نے آنکھ بند کر کے بلند آواز سے تین مرتبہ لا الہ الا اللہ کہا اور رسول اللہ ﷺ نے سنایا اور پھر اس کی تلقین حضرت علیؓ نے حسن بصریؓ کو کی۔²³ شہ فخر الدین نے وصل کے متعلق صاحب السبط الجید کی روایت نقل کی ہے کہ جب سماع اور لقا صحیح ہے اور تلقین ذکر کی سند کو ایک جماعت صوفیہ حسن بصریؓ سے ملا تی ہے ان میں حافظ ابو الفتح طاووسی جیسے حفاظت بھی ہیں اور پھر ثابت منقی پر مقدم ہوتا ہے جس کی تائید شاہ ولی اللہ نے بھی کی ہے²⁴ تو تلقین ذکر کی سند صحیح ہوگی۔²⁵

²⁰ شہ فخر الدین، فخر الحسن، ۱۹،

²¹ ایضاً،

²² ایضاً، فخر الحسن، ۲۳،

²³ ایضاً، ۲۷

²⁴ قرقۃ العینین، ۳۰۵

²⁵ شہ فخر الدین، فخر الحسن، ۳۰،

سماں کے بارے میں علامہ سیوطی کے قول سے متعلق لکھتے ہیں کہ ابن حجر عسقلانی نے بعد میں سماں کو ترجیح دی اور اسی کو صحیح کہا ہے۔²⁶ جنہوں نے سماں کے انکار کو ابن حجر عسقلانی کی طرف منسوب کیا ہے انہوں نے اس قول اخیر کو نہیں دیکھا۔²⁷

حدیث "تین اشخاص سے قلم اٹھالیا گیا"²⁸ کے بارے میں شاہ فخر الدین فرماتے ہیں کہ یہ حدیث مرسل نہیں بلکہ متصل ہے۔ کیونکہ امام ابو حافظ ابو بکر خطیب نے کفایہ میں لکھا ہے کہ ابو داؤد نے کہا میں نے احمد سے سنائے کہ ان سے ایک شخص نے پوچھا کہ عن عروته اور عائشہ قالت یا رسول اللہ ﷺ اور عن عروته عن عائشہ قالت ۔۔۔۔۔ برابر ہے۔ احمد نے کہا یہ کیونکہ برادر ہو گا۔ محمد بن الحنفیہ میں احمد نے دونوں لفظوں میں فرق کیا۔ وجہ یہ بیان کی کہ عروہ نے پہلی روایت میں حضرت عائشہ کی طرف سند نہیں کی اور حدیث کو پایا اس صورت میں حدیث مرسل ہو گی لیکن دوسری روایت میں عن کے ساتھ سند کی پس (بسبب زوال و تدليس) متصل ہو گی۔²⁹

شاہ فخر الدین فرماتے ہیں کہ قاضی ابو بکر شرح ترمذی میں رقطر از ہیں کہ۔

”حسن بصریؒ جب کمسن تھے حضرت علیؓ پوپیا مگر ہم نے ان کے سماں کو نہیں جانا۔“³⁰
 لام بخاریؒ نے خالد العبد ضعیف سے روایت کی ہے کہ انہوں نے کہا حسن البصریؒ کہتے تھے کہ میں نے اٹھا
 بدرا یوں کے پچھے نماز پڑھی ہے۔ وہ سب رکوع کے بعد دعائے قوت پڑھتے تھے۔ اس حدیث کو میمونؓ نے بھی روایت کیا ہے۔
 شاہ فخر الدین فرماتے ہیں کہ تمام حفاظ متفق ہیں کہ حسن بصریؒ ابو داؤدؓ سے عمر میں بڑے تھے۔ لام نسائیؒ نے
 اپنی سنن میں ابراہیم کی روایت نقل کی ہے کہ انہوں نے ابو ققادہ سے انہوں نے حسن بصریؒ سے اور انہوں نے حضرت
 علیؓ کرم اللہ علیہ السلام و جہہ سے سن کہ رسول اللہ ﷺ نے فرمایا۔ ”سینگھی لگانے والے اور لگوانے والے نے افطار کیا۔“³¹

²⁶ شاہ فخر الدین نے ایسوٹھی کا یہ قول جو تحف الفرقہ سے نقل کیا کہ ابن حجر عسقلانی بعد میں ساعت کے قائل ہو گئے تھے اور اپنے کی چھپی ہوئی مذکورہ کتاب مشمولہ فخر الحسن میرے سامنے ہے میں ایسی کوئی عبارت نہیں جس سے ظاہر ہو کہ ابن حجر بعد میں ساعت کے قائل ہو گئے تھے۔

٣٠ شاه فخر الدین، فخر الحسن،^{٢٧}

²⁸ ترمذى، محمد بن عيسى، ماجاء فى من الموجب عليه الحد، (مصر: ١٣٣٠، مكتبة الجلبي)، (١٩٧٥ء).

۳۲ شاہ فخر الدین، فخر الحسن^{۲۹}

٣٣ شاہ فخر الدین، فخر الحسن^{٣٠}

٥٥ شاه فخر الدین، فخر الحسن،^{٣١}

اس حدیث کو امام طحاوی بھی حضرت حسن بصری سے روایت کرتے ہیں:

آخر میں شاہ فخر الدین نے مندابی یعلیٰ کی روایت پر شاہ ولی اللہ کے جواب "کہ اگر روایت صحیح بھی ہو تو اس سے معتقد ب صحبت ثابت نہیں اور میر اکلام معتقد ب صحبت ہے"³² کا جائزہ لیا ہے۔ آپ نے فرمایا کہ یہ تعلیل خلاف تحقیق ہے اور معتقد ب صحبت ایسے طور سے ثابت ہو چکی جس کا جواب نہیں۔ اور پھر شاہ ولی اللہؒ کا قول "اگر اتصال حسن بصریؑ کا علی مرتضیؑ کے ساتھ ثابت ہو تو معتقد ب صحبت بھی ثابت ہوتی اور یہ ثابت نہیں تو وہ بھی ثابت نہیں"³³ آپ نے فرمایا کہ اگرچہ اتصال ثابت ہو چکا ہے لیکن شاہ ولی اللہ کا استدلال باطل ہے کیونکہ طریقہ میں ثبوت اتصال کے لیے صحبت لازم نہیں۔ اور اصحاب سلاسل باوجود یہ کئی فرقے ہیں مگر سب اس بات پر متفق ہیں کہ حسن بصریؑ نے بلا واسطہ حضرت علی کرم اللہ وجہہ سے طریقہ اخذ کیا۔³⁴

جائزہ:

اتصال کے بارے دونوں حضرات کے نظریات و دلائل پیش کرنے کے بعد ان کا تجزیہ درج ذیل ہے:

۱۔ شاہ ولی اللہ محدث دہلویؓ نے قرۃ میں فرمایا ہے کہ اتصال کے لئے چار چیزیں لازمی ہیں۔ خرقہ، تلقین، بیعت اور صحبت ممترہ مگر ان میں سے حسن بصریؑ کے بارے میں کوئی بات ثابت نہیں۔³⁵ آپ خرقہ و ذکرو تلقین کی وضاحت کرتے ہیں مگر "بیعت" کے معاملے میں نہ اثبات کرتے ہیں اور نہ نفی۔

شاہ ولی اللہؒ کے استدلال میں یقیناً کمزوری کے مترادف ہے اور پھر بیعت کے لئے مطلقًا اتصال کافی ہے۔ معتقد ب کی ضرورت نہیں جس کی نفی کی بناء پر شاہ ولی اللہؒ نے اتصال کی نفی کی ہے۔³⁶

۲۔ شاہ ولی اللہ نے فرمایا ہے کہ فقط معاصرت کی بناء پر صحبت و روایت کی تصحیح کر دینا درست نہیں۔³⁷ یہ رائے قابل غور ہے کیونکہ امام مسلم ایک ثقہ راوی کے اپنے مروی عنہ سے اتصال کے لئے صرف معاصرت کافی سمجھتے ہیں

³² شاہ ولی اللہ، قرۃ العینین، ۳۰۶

³³ ایضاً، ۳۰۰

³⁴ شاہ فخر الدین، فخر الحسن، ۲۰

³⁵ شاہ ولی اللہ، قرۃ العینین، ۳۰۰

³⁶ شاہ فخر الدین، فخر الحسن، ۲۰

³⁷ شاہ ولی اللہ، قرۃ العینین، ۳۰۱

بشرطیکہ کسی خارجی شہادت سے اس کی نفی نہ ہوئی ہے۔³⁸ ان کے علاوہ امام ترمذی بھی معاصرت پر اکتفا کرتے ہیں اور یہی جہور اہل حدیث کا مذہب ہے۔ اس کے علاوہ محققین اہل حدیث کے یہاں ایسی متعدد مثالیں ملتی ہیں جن میں وہ امکان عقلی کی وجہ سے اتصال پر استدلال کرتے ہیں۔ این حبان (جو حسن بصریؓ کے علی مرتضیؓ کے ساتھ اتصال کے منکر ہیں) اپنی مسند میں لکھتے ہیں "جو شخص یہ گمان کرے کہ مجاهد نے حضرت عائشہؓ سے نہیں سناتو یہ حمض اس کا وہم ہو گا کیونکہ حضرت عائشہؓ کا انتقال ۷۵ھ میں ہوا جبکہ مجاهد ۲۱ھ میں پیدا ہو چکے تھے۔"³⁹

حافظ ابن عبد البرؓ کھتے ہیں کہ عروہؓ سے حبیبؓ کے لقا کا انکار نہیں کیا جا سکتا کیونکہ حبیبؓ نے ایسے اصحاب سے روایت کی ہے جو عروہؓ سے عمر میں بڑے ہیں اور جن کا انتقال بھی عروہؓ سے پہلے ہوا۔⁴⁰ ظاہر یہ ہوا کہ حافظ عبد البرؓ معاصرت کی وجہ اتصال کے قائل ہیں۔ اسی طرح امام بخاریؓ کے استاد علی بن مدینہؓ کھتے ہیں کہ "میں اس سے انکار نہیں کرتا کہ مجاهد امام ہانیؓ سے ملے ہوں اس لیے کہ مجاهد کی طرح ان سے دوسرے متعدد افراد نے بھی روایت کی ہے مثلاً یوسف بن مالک اور ان کا صحابہ کی ایک جماعت سے لقا ہوا ہے اور انہوں نے ان سے سنائے۔"⁴¹

ان مثالوں کی روشنی میں شاہ ولی اللہؓ کا مسئلک کہ اتصال کے معاصرت کے لئے معاصرت پر اکتفا کرنا محققین اہل حدیث کے نزدیک درست نہیں۔ صحیح معلوم نہیں ہوتا اور پھر عقلی دلائل سے مجاهد کے حضرت عائشہؓ اور امام ہانیؓ سے قیس بن سعد کے عمرو بن دینار سے اور حبیبؓ کے عروہؓ سے لقاو سماع پر استدلال کیا جا سکتا ہے تو حسن بصریؓ کے حضرت علی کرم اللہ وجہ سے سماع اور لقا پر استدلال کیوں نہیں کیا جا سکتا۔

۳۔ شاہ ولی اللہؓ مسند ابی یعلیؓ کی روایت سے متعلق فرماتے ہیں کہ اگر یہ روایت صحیح بھی ہو تو اس سے معتدبہ صحبت ثابت نہیں ہوتی اور ہمارا کلام معتدبہ صحبت سے ہے۔ یہ استدلال درست نہیں کیونکہ شاہ ولی اللہؓ کے نزدیک اگر حسن بصریؓ کی روایت متصل ہوتی تو صحبت مستمرہ بھی ثابت ہوتی ہے⁴² اور چونکہ یہ حدیث متصل ہے اس لئے صحبت مستمرہ بھی ثابت ہے۔ مگر شاہ ولی اللہؓ نے اپنے ہی اصول کو ترک کر کے معتدبہ صحبت سے انکار کی بناء پر اتصال کا انکار کیا

³⁸ مقدمہ صحیح مسلم،

³⁹ عزیز الدین، احسن زمان، القول *الستحسن فی فخر الحسن*، (حیدر آباد: ۱۳۱۲ھ)، ۱: ۲۲

⁴⁰ فخر الحسن، ۲۳

⁴¹ القول *الستحسن فی فخر الحسن*، ۱: ۲۲

⁴² قرہ العینین، ۳۰۱

ہے۔ دوسری صورت یہ ہے کہ شاہ ولی اللہ^{گو} مسند ابی یعلیٰ کی روایت میں شک ہے حالانکہ ابی یعلیٰ بالاتفاق حافظ حدیث اور ثقہ ہیں۔ حاکم نے ابی یعلیٰ کا ذکر ثقہ مامون کے الفاظ سے کیا ہے۔⁴³ امام ذہبی نے ان کے لئے حافظ، ثقہ اور محدث الجزیرہ کے الفاظ استعمال کیے ہیں۔ اور ابی یعلیٰ کے مردی عنہ حوثہ^{گو} وابن حبان^{نے} ثقہ تسلیم کیا ہے۔⁴⁴ اور حوثہ کے مردی عنہ عقبہ باہلی کی توثیق امام احمد نے کی ہے۔ ان روایات سے ثابت ہوا کہ شاہ صاحب کا حدیث بالا پر شک کرنا درست نہیں۔ دوسرے اتنے دلائل اور برائین پیش کرنے کے بعد شاہ ولی اللہ^{خود} بھی شبہ میں مبتلا نظر آتے ہیں۔⁴⁵ جوان کے موقف کی کمزوری پر دلالت کرتا ہے۔

اجتہاد و تقلید کے حوالے سے شاہ ولی اللہ^{کا} نقطہ نظر:

بر عظیم پاک و ہند کے مسلمان اٹھار ہویں صدی عیسوی یا اس سے قبل اجتہاد کے جاری رہنے کے قائل نہ تھے۔ اکثر علماء اور صوفیاء اجتہاد کی بجائے آئمہ اربعہ میں سے کسی ایک کی تقلید کو ضروری سمجھتے تھے۔ شاہ صاحب نے اس تصور میں تبدیلی کی اور اجتہاد کو ہر زمانے کی ضرورت قرار دیا۔

شاہ صاحب فرماتے ہیں کہ علم القرآن یا علم الشریعت پر کسی ایک شخص یا چند افراد کی اجارة داری نہیں ہے بلکہ ہر وہ شخص جو قرآن و حدیث پر دستر سر کھتا ہو اجتہاد کر سکتا ہے۔⁴⁶ شاہ صاحب کے نزدیک دو مکتب فکر ایسے ہیں جن کا شریعت اسلامی کے ساتھ گہرا بربط و ضبط ہے ایک اہل حدیث (علمائے حدیث) و دوسرا اہل الرائے لیکن یہ دونوں اس آخری دور میں اپنی جگہ سے ہٹ چکے ہیں۔ شاہ صاحب کی نظر میں یہ حالت نہایت غیر مناسب ہے۔⁴⁷ شاہ صاحب چاہتے ہیں کہ دونوں گروہ اکابر کی بجائے کتاب و سنت کو اساس قرار دیں۔ تفہیمات الہیہ میں فرماتے ہیں:

”میں ان نام نہاد فقهہ سے کہتا ہوں جن میں تقلید کی وجہ سے جمود آچکا ہے کہ جب ان کو صحیح حدیث پہنچتی ہے تو وہ تقلید کی وجہ سے اس حدیث کا جوان کے مسلک کے خلاف ہے، انکار کر دیتے ہیں اور ان ظاہری حضرات سے

⁴³ امام ذہبی، تذکرہ الحفاظ، (دارالمعارف عثمانیہ)، ۲: ۲۲۹

⁴⁴ ایضاً، عبد الرحمن، اتحاف الفرقہ، (انج باگلی پریس، ۱۳۲۱)، ۸۰

⁴⁵ شاہ ولی اللہ، قرۃ العینین، ۳۰۹

⁴⁶ ایضاً، عقد الجید فی احکام الاجتہاد و التقلید، مترجم: اکٹھر محمد صدیقی، (اسلام آباد: شریعتہ اکٹھی بین الاقوای یونیورسٹی، ۲۰۰۰ء)، ۵۰۔ ۵۹

⁴⁷ محمد اسماعیل سلفی، تحریک آزادی فکر، (لاہور س۔ ن)، ۶۸،

محاشرے میں انواعیں پھیلانے کے بارے شرعی نقطہ نظر؛ حکم اور سزا

بھی کہتا ہوں جو آئمہ دین اور چوٹی کے فقہاء کا انکار کرتے ہیں، تم دونوں غلط راہ پر جا رہے ہو یہ کم فہمی کی راہ ہے۔ اور حق دونوں کے میں میں ہے۔“⁴⁸

اجتہاد کے ضمن میں کسی ایک امام مجتہد کی پیروی کو غیر ضروری قرار دیتے ہیں۔ شاہ صاحب کے نزدیک مسلمان اپنی عقل اور مطالعہ کی بنابر آئمہ اربعہ کے علاوہ بھی کسی دوسرے مجتہد کی پیروی کرنے کے مجاز ہیں۔

تفہیمات میں فرماتے ہیں ہر علاقے کے عوام آئمہ متفقین سے کسی نہ کسی مذہب کے مقلد اور پابند ہیں کسی ایک مسئلہ میں بھی اختلاف کرنا نامناسب سمجھتے ہیں گویا وہ امام نبی ہیں اور ان پر اس کی اطاعت واجب ہے۔⁴⁹ شاہ صاحب کی نظر میں یہ بات قطعاً دین نہیں اور وہ چاہتے ہیں کہ صرف نبی کریمؐ کی اطاعت کی جائے۔ چاہے کسی مسلک کے خلاف ہی کیوں نہ ہو اور اللہ عزوجل کی مرضی بھی یہی ہے کہ کتاب و سنت کی اطاعت کی جائے۔⁵⁰

شاہ ولی اللہ جس طرح فقہی جزئیات کو عیندین اور شریعت نہیں سمجھتے اسی طرح وہ اصول فقہا کو لازوال اور دامنی اصول نہیں سمجھتے۔ آپ کی نظر میں یہ محض علمی کوششیں ہیں جو علماء نے اپنے مسلک کو بیجانے کے لئے کی ہیں۔ نافروع کے انکار سے کفر لازم آتا ہے نا اصول فقہ کے انکار سے دیانت میں خلل آتا ہے۔⁵¹

شاہ صاحب جس طرح اصول، (اصول فقہ) اور فروع میں جو دکے قائل نہیں اسی طرح وہ آئمہ اربعہ کے مذاہب اور فقہی توجیہات میں کسی ایک امام کی پیروی (خصوصاً اپنے لئے) لازمی نہیں سمجھتے۔ شاہ صاحب کا زیادہ تر جھکاؤ مذہب حنفیہ کی طرف ہے مگر بعض مسائل میں شوافع کی پیروی کرتے نظر آتے ہیں اور بعض مسائل بلا واسطہ محدثین سے اخذ کرتے ہیں۔ چنانچہ حدیث قبلتین، فاتحہ خلف الامام، رفع یدین، و تراور جمع بین الصالاتین⁵² وغیرہم میں آپ کا روحانی زیادہ تر شوافع کی طرف نظر آتا ہے۔ شاہ صاحب نے استنباط اور قیاس کو مدارج اجتہاد میں آخری درجہ قرار دیا ہے۔ ایسے مسائل میں جن کی بنیاد قیاس پر ہو مسلمانوں کے لئے ان پر عمل کرنا لازمی نہیں چونکہ اسلام ہمہ گیر و مکمل ہے مذہب ہے جو اپنے اصولوں کے ساتھ ساتھ ہر زمانے سے مطابقت رکھتا ہے۔ انہوں نے کہا اجتہاد ہر زمانے کی عین

⁴⁸ شاہ ولی اللہ، تفہیمات الہبیہ، ۱: ۱۵۱

⁴⁹ ایضاً، ۲۱۳:

⁵⁰ محمد اسماعیل سلفی، تحریک آزادی فکر، (لاہور: ۱۹۶۶ء)، ۷۳۔

⁵¹ شاہ ولی اللہ، جیۃ اللہ بالغ، ۱: ۱۱۷

ضرورت ہے کیونکہ اس سے ہر دور میں اسلامی اصولوں سے مطابقت پیدا کی جاسکتی ہے۔ اشتقاق حسین قریشی اور عبد العزیز نے شاہ صاحب کے نظریے کو پروگریسو اسلام کی ابتداء کہا ہے۔⁵²

شاہ ولی اللہ نے کہا کہ اگر حدیث صحیح ہو اور عامۃ المسلمين نے اس پر عمل کیا ہو معاملہ واضح ہو چکا ہو پھر اس پر صرف اس لئے عمل نہ کیا جائے کہ (امام) متبع نے اس کے مطابق فتویٰ نہیں دیا ہے بلکہ گمراہی ہے۔⁵³

شاہ صاحب تقلید کے صرف اس حد تک قائل نظر آتے ہیں کہ اہل علم کتاب سنت سے روایت کرتے ہیں علمی مشاغل کی وجہ سے ان کی معلومات زیادہ ہیں اس لئے عوام انسے استفادہ کر سکتے ہیں۔ اگر آئندہ اقوال یا کسی ایک امام کے اقوال میں اختلاف ہو تو جو مسلک کتاب و سنت سے زیادہ قریب ہو اس کو اختیار کیا جائے۔ صرف حدیث پر فقاعت کر کے فقہاء سے بے بہرہ رہنا یا صرف فقہاء پر کفایت کر کے حدیث سے محروم رہنا غلو ہے جو درست نہیں۔⁵⁴

اجتہاد و تقلید شاہ فخر الدین گنجی نظر میں:

شاہ فخر الدین "فقہی ممالک اربعہ میں سے کسی ایک مملک پر عمل پیرا ہونا ضروری سمجھتے ہیں۔ آپ ایسے لوگوں کو جو اپنے آپ کو مجتہد ثابت کرتے ہیں بنظر احسان نہیں دیکھتے۔ یہی وجہ ہے شاہ صاحب امام ابن تیمیہ کے عمل سے دلچسپی کا اظہار نہیں کرتے۔ فرماتے ہیں: "آج کل اس (ابن تیمیہ) نے حر میں شریف میں اجتہاد شروع کر رکھا ہے دلائل الخیرات کے نخجہاں پاتے ہیں، جلاڈ لئے ہیں انہوں نے اکثر اپنے عزیزوں کو قتل کر دالا ہے۔ کہتے ہیں ہم ابن تیمیہ کے پیرا کار ہیں اور مذہب حنبلی رکھتے ہیں۔"⁵⁵

آپ مذہب حنفیہ کو اپنے لئے اور دوسروں کے لئے یکساں طور پر پسند کرتے ہیں۔ یہی وجہ ہے کہ آپ کی تصنیف عقائد نظامیہ امام اعظم کے فقہی نظریات کی علم بردار ہے۔ بلکہ یہ کتاب امام موصوف کی تصنیف، "فقہ اکبر" کی ہی تخلیص ہے۔ شاہ صاحب نے امام موصوف کے ارشادات کو صحیح عقیدہ کے لئے لازمی قرار دیا ہے۔ اسی لئے ہر مسئلہ کے بیان کے شروع میں لفظ عقیدہ لکھتے ہیں۔⁵⁶

⁵² ISLAM In Indian Environment , Islamic community.

⁵³ شاہ ولی اللہ، تنبیہات الہیہ، ۱: ۲۱۱

⁵⁴ ایضاً، عقد الحبید، ۲۸،

⁵⁶ شاہ فخر الدین دہلوی، شاہ فخر الدین رضوی، (lahor: مقدمہ عقائد نظامیہ، ۳، ۱۹۷۳ء)، ۱۱

شah فخر الدین کی یہ تصنیف ایک سوچار عقائد پر بنی ہے جن میں کوئی عقیدہ اپنا نہیں جس میں آپ نے امام اعظم سے اختلاف کیا ہو۔ آپ نے مسائل کا اختلاف بیان کر کے بتایا کہ ”علماء جہور کا مذہب یہ ہے کہ وتر کے بعد دو گانہ جائز ہے۔ یہ وتر کی نماز کو الگ کر دینے والا نہیں۔“⁵⁷

جائزہ:

درج بالا اقتباسات کی روشنی میں شah فخر الدین اور شah ولی اللہ کے نظریات میں مکمل تطبیق دینا حقیقت سے انحراف کے مترادف ہو گا۔ چونکہ شah فخر الدین⁵⁸ کی تصنیف میں جہاں بھی فقہی مسائل کا ذکر نظر آیا ہے آپ امام اعظم⁵⁹ کی پیروی پر زور دیتے ہیں مگر شah ولی اللہ فقہی مسائل میں کسی ایک امام کی پیروی کرتے نظر نہیں آتے۔ اس کا مطلب یہ بھی نہیں کہ وہ آنکہ اربعہ کے مذاہب سے انحراف کرتے ہیں بلکہ یہ ظاہر ہوتا ہے کہ ان میں سے کسی نہ کسی کی پیروی کر رہے ہیں اور عامی کے لیے ضروری قرار دیتے ہیں کہ وہ کسی ایک امام کی پیروی کرے۔ چنانچہ عقد الجید میں فرماتے ہیں ”لئنی بجز مذاہب اربعہ دوسرے مذاہب کا کامقاہ معدوم ہو گئے تو انہیں چاروں کا اتباع ”سوادا عظم“ کا اتباع شہر ان سے نکلا سوادا عظم سے نکلا ہوا۔⁶⁰

شah ولی اللہ فرماتے ہیں مذاہب اربعہ پر عمل پیرا ہونے کی دوسری وجہ یہ بھی ہے کہ تمام امت نے یا کم از کم امت کے قابل اعتبار افراد نے ان مذاہب اربعہ کی تقلید پر آن تک اجماع کیا ہے۔⁶¹ آپ فرماتے ہیں: ”خلاصہ یہ ہے کہ مجتهدین کی پابندی ایک راز ہے جس کو اللہ عز وجل نے علماء کے قلوب میں الہام فرمایا اور اس پر ان کو جمیع فرمادیا۔ خواہ وہ اسی خوبیاں سمجھیں یا نہ سمجھیں۔“⁶²

حجۃ اللہ البالغہ میں فرماتے ہیں کہ تقلید شخص کشیر فوائد سے مزین ہے اور اس دور میں تو اس کی اہمیت اور بھی بڑھ گئی ہے کہ ہر شخص کم ہمتی کا شکار ہے۔ نفوس خواہش پرستی میں مستغرق ہیں اور ہر شخص اپنی رائے پر مغور ہو رہا ہے۔ شah صاحب فرماتے ہیں جو شخص شرائط اجتہاد کا جامع نہیں اس پر واجب ہے کہ وہ پیش آنے والے حوادث میں

⁵⁷ نور الدین، فخر الطالبین، ۱، ۷

⁵⁸ شah ولی اللہ، عقد الجید، مطبوعہ، ۳۸

⁵⁹ شah ولی اللہ، جیۃ اللہ بالرشد، ۱: ۱۲۳

⁶⁰ ایضاً، انصاف، مطبوعہ، ۲۳

مجتهد کی تقلید کرے⁶¹ یہ کوئی انوکھی راہ نہیں معرفت شریعت میں بالاتفاق گزشتہ بزرگوں کے ارشادات اور عمل پر ہمیشہ اعتماد کیا ہے اس لئے ان پر عمل کرنا مناسب ہے۔

شاہ ولی اللہ نے مسلمانوں کو ایسی تقلید سے منع کیا ہے جس میں انتہا پندی اور غلو آگیا ہو۔ شاہ صاحب کا یہ ایک ایسا نظریہ ہے جسے شاہ فخر الدین جیسا جید عالم اور عارف باللہ تو کجا ایک عام ذی شعور حنفی المذهب بھی صحیح سمجھتا ہے۔

خلاصہ بحث:

حقیقت یہ ہے کہ شاہ فخر الدین اور شاہ ولی اللہ کے اس نظریے میں کوئی بنیادی فرق نہیں ہے۔ شاہ ولی اللہ نے جمود اور بے عملی کو توڑنے اور حدیث فہمی کی راہیں ستوار کرنے کے لئے فقه و حدیث میں تطبیق پر زور دیا جس کا مقصد صرف یہ تھا کہ عامتہ المسلمين تھسب کی راہ چھوڑ کر اعتدال کی راہ اختیار کریں۔⁶² آپ نے حنفی فقہ کے ساتھ ساتھ درستی طور پر شافعی فقہ کے مطالعہ کو ضروری قرار دیا جس کا مطلب یہ ہے کہ اس طریقہ سے ہر مذہب کا پیر و کار ان اسباب و عمل سے واقف رہتا ہے جن کی روشنی میں لام نے اپنی رائے قائم کی۔ اس کے ساتھ دوسرے مجتهدین کے دلائل و برائین بھی اس کے سامنے آتے رہتے ہیں اس لئے قدرتی طور پر ”جامعی حمیت“ کا زہر ان میں پیدا ہونے نہیں پاتا لیکن شاہ صاحب کے اس نظریے کو زیادہ مقبولیت حاصل نہ ہو سکی۔ یہی وجہ ہے شاہ ولی اللہ کے اپنے فرزند شاہ عبدالعزیزؒ باوجود محدث ہونے کے فقه حنفی پر کار بند رہے۔ جہاں تک شاہ صاحب کی اپنی ذات کا تعلق ہے آپ نے فقیہ مسائل میں آئمہ اربعہ سے بھی اختلاف کیا ہے۔ اس نظریاتی بحث سے قطع نظر دونوں حضرات کے نظریات اُس دور میں روشنی کی کرن اور اہل بصیرت کے لئے مشعل راہ تھے جب سلطنت مغلیہ کے جاہ و جلال کا سورج غروب ہوا تھا۔ مسلم معاشرہ اخحطاط و زوال کا شکار تھا۔ مسلمانوں پر غیر مذاہب کا اثر غالب تھا۔ عوام فرقہ وارانہ تھسب میں الجھے ہوئے تھے۔ سلاطین عیش و عشرت کو اپنا مقصد حیات سمجھتے تھے۔ امراء اپنی دولت سے ناجائز مراعات حاصل کرنے پر تلے ہوئے تھے۔ مصاہبین خوشامد پسند تھے اور اوہام و مراسم کی پابندی نے مسلمانوں کے وجدان کو مأوف کر دیا تھا۔ شاہ فخر الدین اور شاہ ولی اللہ نے ان ناگفتہ بہ حالات کو سنبھالا دینے میں اپنی تمام عمر صرف کر دی۔ الغرض جہاں شاہ ولی اللہ احیائے شریعت اور دین اسلام کی حقیقی روح بیدار کرنے والے مرد کامل ہیں وہاں شاہ فخر الدین بجا طور پر حقیقی تصوف اور سلسلہ چشتیہ نظامیہ کوئی زندگی سمجھنے والے ہیں۔

⁶¹ شاہ ولی اللہ، عقد الحجیہ، مطبوعہ، ۸،